



அனுதின தியானம் (டிசம்பர் 28)

சகரியா 12:1-13:9

வெளிப்படுத்தின விசேஷம் 19:1-21

சங்கீதம் 147:1-20

நீதிமொழி. 31:1-7

இன்றைக்கு படிக்க வேண்டிய வேத பகுதி

மோசே தனது பால வயதில் ஆடம்பரத்தின் மடியில் வளர்க்கப்பட்டார். பார்வோனின் அரண்மனையில் ஒரு இளவரசனாக இருந்ததால், மோசே மிகச் சிறந்தவனாக வாழப் பழகியிருந்தார். மோசே சிறந்த எகிப்திய ஆசாரியர்கள் மற்றும் ஆசிரியர்களின் செல்வாக்கின் கீழ் வளர்ந்தார். எகிப்திய இளவரசர்களின் எல்லாக் கல்வியையும் மோசே கற்றான் என்று வேதாகமம் சொல்கிறது (அப்போஸ்தலர் 7:22). அவர் அவர்களின் ஞானத்தை அறிந்து, அவர்களின் எல்லா கலாச்சாரத்திலும் பயிற்றுவிக்கப்பட்டார். மோசே போர்க் கலையில் தேர்ச்சி பெற்றவர் மட்டுமல்ல; அவர் தனது காலத்தின், அறிவியலையும் நன்கு

அறிந்தவர். இந்த பின்னணியில்தான் மோசேயின் தன்மையை நாம் காண வேண்டும்! தனது வாழ்க்கையின் ஆடம்பரம், அதிகாரம் மற்றும் இன்பங்கள் அவருடைய ஜனங்களான எபிரேயர்களின் வறுமை, அடிமைத்தனம் மற்றும் பரிதாபகரமான நிலைக்கு முற்றிலும் மாறுபட்டவை என்பதை அவர் கண்டார். “விசுவாசத்தினாலே மோசே தான் பெரியவனானபோது பார்வோனுடைய குமாரத்தியின் மகன் என்னப்படுவதை வெறுத்து, அறித்தியமான பாவசந்தோஷங்களை அநுபவிப்பதைப்பார்க்கிலும் தேவனுடைய ஜனங்களோடே துன்பத்தை அநுபவிப்பதையே தெரிந்துகொண்டு,” என்று எபிரேயர் 11: 24,25- ல் வாசிக்கிறோம். மோசே முதிர்ச்சியடைந்து பெரியவரானபோது அவர் கொண்டிருந்த விசுவாசத்தினால் ஏவப்பட்டு, அவர் பார்வோனின் குமாரத்தியின் மகன் என்று அறியப்பட மறுத்து, தேவனுடைய ஜனங்களுடன் கஷ்டங்களையும் பாடுகளையும் அநுபவிப்பதை

தெரிந்துகொண்டார். இஸ்ரவேலின் துன்பங்கள்
மற்றும் நம்பிக்கைகளுடன் தன்னை
அடையாளப்படுத்துவதற்கு அவர் விரும்பி
தெரிந்துகொண்டார். அத்தகைய இணைப்பு
வேதனையையும் தீமைகளையும் கொண்டு
வருமென்று அறிந்திருந்த போதிலும், அவர்
இராஜாவின் அரண்மனையை விட்டு வெளியேறி
எபிரேயராக எண்ணப்படுவதற்கு விரும்பினார்.
விசுவாசக் கண்ணால் அவர் தன் வாழ்க்கையில்
தேவனின் கரத்தைக் காண்கிறவராயிருந்தார்.

இன்றைய கட்டளை

இதோ, உன் கண்ணில் உத்திரம் இருக்கையில் உன்
சகோதரனை நோக்கி: நான் உன் கண்ணிலிருக்கும்
துரும்பை எடுத்துப்போட்டேன் என்று நீ
சொல்வதெப்படி?

மத்தேயு 7:4

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
